

बालकांसाठी क्रिडा समारंभ व बाल मेळावे आयोजित  
करण्यास मान्यता देणेबाबत.

20040719154636001+2500

महाराष्ट्र शासन

महिला व बाल विकास विभाग

शासन निर्णय क्रमांक: सकिर्ण २००१/प्र.क्र.१४२/का.३

नवीन प्रशासन भवन, ३ रा मजला,

मंत्रालय, मुंबई. ४०००३२.

दिनांक :- १६ मार्च, २००२.

**निर्णय :** बाल कल्याण क्षेत्रात कार्यरत असलेल्या शासकीय / स्वयंसेवी संस्थांमध्ये पुनर्वसनासाठी दाखल झालेल्या अनाथ, निराधार, उन्मार्गी मुलांमधील सुप्त गुणांना वाव देऊन त्यांच्यात एकमेकांविषयी बंधुभाव, सांघिक भावना निर्माण होण्यासाठी दरवर्षी क्रिडा समारंभ व बाल मेळावे आयोजित करण्यास शासन मान्यता देण्यात येत आहे.


२. क्रिडा समारंभ व बालमेळावे इ. चे स्वरूप, नियम, पात्रता कार्यपद्धती, खर्चाची मर्यादा इ. बाबतची नियमावली यासोबतचे विवरणपत्र अ, ब, व क नुसार राहिल.

३. यावरील खर्च " मागणी क्र.एक्स-१-२२३५-सामाजिक सुरक्षा व कल्याण -०२-समाजकल्याण-१०२-बालकल्याण (२) पंचवार्षिक योजनेतर्गत योजना (एक) शासन प्रमाणित शाळा व सुधारगृहे सुरु करणे व त्याचे परिरक्षण (२२३५ १०४ ९ ) या लेखाशीर्षाखाली खर्ची टाकावा व २००१-२००२ या वर्षी मंजूर तरतूदीतून भागविण्यात यावा व तो विहीत मर्यादेतच ठेवण्यात यावा".

४. याकरीता आयुक्त, महिला व बाल विकास आयुक्तालय, महाराष्ट्र राज्य, पुणे यांना " आहरण व सवितरण अधिकारी आणि नियंत्रक अधिकारी " म्हणून घोषित करण्यात येत आहे.

५. हा निर्णय वित्त विभागाच्या सहमतीने व त्यांच्या अनौपचारीक संदर्भ क्रमांक : ८३९/०१/व्यय १४, दिनांक ९.१०.२००१ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



( ग. गो. बंधुभाई )

शासनाचे उप सचिव.

प्रती,

महालेखापाल, महाराष्ट्र राज्य १, (लेखा परिक्षा), मुंबई.

महालेखापाल, महाराष्ट्र राज्य १, (लेखा व अनुज्ञेयता), मुंबई.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

आयुक्त, महिला व बाल विकास विभाग, महाराष्ट्र राज्य, पुणे.

सर्वे विभागीय महिला व बाल विकास अधिकारी.

( शासन निर्णय, महिला व बाल विकास विभाग क्रमांक : बाकिस् २००१ / प्र.क्र.१४२/का.३ दिनांक सोबत चे विवरणपत्र अ)

**विवरणपत्र अ**

**क्रिडा समारंभ व बाल मेळावे आयोजित करण्यासाठी नियम**

अ.क्र.	बाबी	तपशील
१.	संक्षिप्त निर्बंक आणि व्याप्ती	या नियमांना बालकांसाठी क्रिडासमारंभ व बाल मेळावे नियम असे संबोधण्यात यावे. हे नियम महाराष्ट्र राज्यातील सर्व जिल्ह्यांसाठी लागू राहतील.
२.	अदिदष्ट	बालकल्याण क्षेत्रात कार्यरत असलेल्या शासकीय / स्वयंसेवी संस्थामध्ये पुनर्वसनासाठी दाखल झालेल्या अनाथ , निराधार , उन्मागीं मुलांमधील सुप्त गुणांना वाव देऊन त्यांच्यात एकमेकांविषयी बंधुभाव , साधिक भावना निर्माण करणे.
३.	पात्रता	<p><b>क्रिडा समारंभ -</b></p> <p>अ) क्रिडा समारंभात शासकीय / स्वयंसेवी संस्थामार्फत चालविण्यात येणा-या नोंदणीकृत शासन मान्य संस्थातील (उदा.निरीक्षणगृहे , बालगृहे , बालसदन , अनाथालय, बालकाश्रम इ. ) मुलांना भाग घेता येईल.</p> <p>ब) सर्व राज्यातील वर नमूद केलेल्या संस्थामधील मुलांसाठी क्रिडा समारंभाचे वर्षातून एकदा , तीन दिवसासाठी आयोजन करण्यात यावे.</p> <p>क) क्रिडा समारंभात सहभागासाठी मुलांची जात, धर्म व पंथ इ. गोष्टींचा विचार करण्यात येऊ नये.</p> <p>ड) क्रिडा समारंभासाठी शासकीय व स्वयंसेवी अशा एकूण १५ संस्थामधील प्रत्येकी १५ अशी एकूण २२५ मुले सहभागी होतील.</p> <p>इ) क्रिडा समारंभात सहभागी होणा-या मुलांच्या व्यवस्थापनासाठी १५ संस्थातील प्रत्येकी ५ याप्रमाणे एकूण ७५ कर्मचारी सहभागी होतील.</p> <p><b>बालमेळावे :-</b></p> <p>अ) बालमेळाव्यात शासकीय / स्वयंसेवी संस्थामार्फत चालविण्यात येणा-या शासनमान्य संस्थातील (उदा. निरीक्षणगृहे , बालगृहे , बालसदन अनाथालये , बालकाश्रम, इ.) मुलांना भाग घेता येईल.</p> <p>ब) दरवर्षी दोन दिवसाचा एक बाल मेळावा आयोजित करण्यात येईल. हा बाल मेळावा विभागीय स्तरावरील जिल्ह्यामध्ये आयोजित करण्यात येईल. प्रत्येक वर्षी वेगळा महसूल विभाग निवडण्यात यावा.</p> <p>क) बाल मेळाव्यात सहभागासाठी मुलांची जात, धर्म व पंथ इ. गोष्टींचा विचार करण्यात येऊ नये.</p> <p>ड) बाल मेळाव्यासाठी शासकीय / स्वयंसेवी अशा एकूण २० संस्थांमधील प्रत्येकी १५ अशी एकूण ३०० मुले सहभागी होतील.</p> <p>इ) बालमेळाव्यात सहभागी होणा-या मुलांच्या व्यवस्थापनासाठी २०</p>

संस्थातील प्रत्येकी ५ याप्रमाणे एकूण १०० कर्मचारी सहभागी होतील.  
ई) मुलांमध्ये आदर, प्रेम, निर्माण होऊन त्यांच्यातील कला गुणांना वाव मिळेल याकरीता वक्तृत्व स्पर्धा, नाट्य स्पर्धा, कथा कथन अशा स्वरूपाचे करमणूकीचे कार्यक्रम आयोजित करण्यात यावेत.

४. अधिकार.

बालकांसाठी क्रिडा समारंभ व बालमेळावे इ. चे आयोजनाचे सर्व अधिकार आयुक्त, महिला व बाल विकास, पुणे यांना राहतील.

५. खर्चाची मर्यादा

क्रिडा समारंभासाठी एकूण खर्च रु. १.५०/- लाख (रु.एक लाख पन्नास हजार फक्त)

बाल मेळाव्यासाठी एकूण खर्च रु. ०.५०/- लाख (रु. पन्नास हजार फक्त)

६. प्रवास खर्च

- १) क्रिडा समारंभ / बालमेळाव्यात ज्या संस्थांचा सहभाग होईल त्या संस्थेने त्यांच्या संस्थेच्या मुलांचा व कर्मचा-यांच्या येण्या जाण्याचा सर्व खर्च करावा. शासकीय संस्थांमधील मुलांचा व कर्मचा-यांचा येण्याजाण्याचा खर्च शासनामार्फत करण्यात येईल.
- २) ज्या संस्थेतील मुले क्रिडा समारंभ / बालमेळाव्यात भाग घेतील त्या मुलांची सर्वस्वी जबाबदारी संबंधीत संस्थेची राहिल.

७. पारितोषिक

१) क्रिडा समारंभात देण्यात येणारी पारितोषिके रोख स्वरूपात न देता ठाल, स्मृती चिन्ह आणि प्रशस्तीपत्र या स्वरूपात देण्यात येतील.

२) बालमेळाव्यातील वक्तृत्व स्पर्धा, नाट्यस्पर्धा, कथा कथन इत्यादीमधील स्पर्धकांना प्रशस्तीपत्र आणि स्मृतीचिन्ह देण्यात यावी.

८. खर्चाची कार्यव्यवस्था

क्रिडा समारंभ व बालमेळाव्यासाठी होणारा खर्च विवरणपत्र "ब" मधील मार्गदर्शनानुसार करावा.



( शासन निर्णय, महिला व बाल विकास विभाग क्रमांक : डाकित २००१/प्र.क्र.१४२/क.३ दिनांक चे विवरणपत्र ब )

**विवरणपत्र "ब"**

**क्रीडा समारंभ आणि बालमेळाव्याकरीता येणा-या खर्चाबाबत मार्गदर्शक सूचना.**

**(अ) क्रीडा समारंभासाठी खर्चाचा तपशील**

अ.क्र.	बाबी	तपशील
१.	भोजन व नाश्ता अ) १५ संस्था x १५ लाभार्थी = २२५ लाभार्थी २२५ लाभार्थी x रु.१०० प्रति लाभार्थी खर्च x ३ दिवस. ब ) १५ संस्था x ५ कर्मचारी = ७५ कर्मचारी. ७५ कर्मचारी x रु.१०० प्रति लाभार्थी खर्च x ३ दिवस. एकूण - (१)	रु. ६७,५००/- रु. २२,५००/- रु. ९०,०००/-
२.	पारितोषिके क्रीडा समारंभात देण्यात येणा-या पारितोषिकांमधील सांघिक स्वरूपात ढाल , व स्मृतीचिन्हे आणि व्यक्तिगत स्वरूपातील स्मृती चिन्हे आणि प्रशस्तीपत्रे यासाठी येणारा खर्च भागविण्यासाठी तसेच स्पर्धेच्या आयोजनासाठी येणारा खर्च यांचा अंतर्भाव राहिल. आयोजनाच्या खर्चात स्पीकर व्यवस्था, मंडप, मंच या खर्चाचा अंतर्भाव राहिल. एकूण - (२)	रु. ६०,०००/- रु. ६०,०००/-
	<b>क्रीडासमारंभासाठी येणारा एकूण खर्च ( १ ) + (२)</b>	<b>रु. १,५०,०००/-</b>

वरील १ व २ मधील खर्चात अंतर्गत समायोजन करण्याचे अधिकार आयुक्त, महिला व बाल विकास , महाराष्ट्र राज्य, पुणे यांना राहतील. मात्र एकूण खर्चाची मर्यादा रु. १,५०,०००/- इतकी राहिल.

**(ब) बाल मेळाव्यासाठी खर्चाचा तपशील.**

अ.क्र.	बाबी	तपशील
१.	भोजन व नाश्ता १) ३०० मुले x रु.५० प्रति लाभार्थी खर्च x २ दिवस = २) १०० कर्मचारी x रु. ५० प्रति लाभार्थी खर्च x २ दिवस = एकूण (१)	रु. ३०,०००/- रु. १०,०००/- रु. ४०,०००/-
२.	बालमेळाव्याचे आयोजन, कमरणूक कार्यक्रम आणि व्यक्तिगत स्वरूपाची स्मृतीचिन्हे व प्रशस्तीपत्रक देणे. बालमेळाव्याच्या आयोजनाचा खर्चात मंडप , मंच , स्पीकर व्यवस्था इत्यादी खर्चाचा अंतर्भाव राहिल. एकूण - (२)	रु. १०,०००/- रु. १०,०००/-
	<b>एकूण (१) + (२)</b>	<b>रु. ५०,०००/-</b>

वरील (१) आणि (२) येथील खर्चात समायोजन करण्याचे अधिकार आयुक्त महिला व बाल विकास , महाराष्ट्र राज्य, पुणे यांना राहतील मात्र एकूण खर्चाची मर्यादा रु.५०,०००/- इतकी राहिल.